

దేవుడు విమనుకున్నాడో

పోలాప్రగడ సత్యనారాయణమూర్తి (1929-2002)

పోలాప్రగడ మాగ్నం ఓపస్ కౌసల్య నవల. 14 దేశ భాషల్లోకి అనువదితమైంది. తల్లిదండ్రులు సినిమాగా వచ్చింది. ఇదిగాక దీపశిఖ, భోగిమంటలు, శ్రీనాథ కవిసార్వభౌమ యిత్యాది నవలలు, రెండు వందల కథలు, అనేక వ్యాసాలు రాశారు. ఇజాలకు పరిమితం కాకుండా, సమాజాన్ని విస్తృతంగా పరిశీలించి, మానవీయ కోణం నుంచి రచనలు సాగించారు. నిత్యోత్సాహి. చివరి క్షణం దాకా ఆయన రచనలు చేస్తూనే వున్నారు. ఈ కథ రచనా కాలం 1971.

మా ధవయ్యకి మళ్ళీ ఓ కొత్త సమస్య ఎదురైంది.

అసలు ఆమాటకొస్తే అతనికి వయస్సు తాలూకు మిసమిసలు పైనబడిన దగ్గర నుంచీ, తిరిగి అవి మళ్ళుముఖం పట్టేలోగా, అంటే ఈ పాతిక ముప్పై ఏళ్ళ కాలంలోనూ, తలకు మించిన సమస్యలెన్నో వచ్చి అతని తలకి చుట్టుకుంటూనే ఉన్నాయి. వాటిని ఎలా పరిష్కరించాలో అర్థంకాక అతను సతమతం అవుతూ ఉన్నాడు. సతమతం అవుతూ అతనలా అవస్థపడడం చూసి జాలితో నిలువెల్లా కరిగిపోయి ఎప్పటికప్పుడు ఎంతో ఆత్మీయతతో గౌరి అతన్ని ఆదుకుంటూనూ ఉంది.

అలా ఆదుకున్నది ఒకమారా రెండుమార్లా?

సరిగ్గా ఇప్పటికి ముప్పైయేళ్ళ క్రితం మొదటిసారిగా గౌరి అతని జీవితంలో ప్రవేశించి అతన్ని ఆదుకుంది. ఆ ప్రవేశించడం కూడా అదో విచిత్రమైన విధంగా.

అది మాధవయ్య మాంచి యౌవనపు పొంగులో ఉన్న రోజులు! కాలేజీ శలవలకని ఇంటికివచ్చి, ఆ పల్లెటూళ్ళో ఏం తోచక, పక్క వూళ్ళో రథోత్సవమూ తిరునాళ్ళూ అవుతున్నాయంటే, పోనీ కాలక్షేపం అయినా అవుతుందని అక్కడికి బయలుదేరి వెళ్ళాడు మాధవయ్య.

ఓహో! అక్కడ మంచి కోలాహలంగా ఉంది.

రథాన్ని కనుల వండువుగా అరటి స్తంభాలతోటీ, కొబ్బరి ఆకులతోటీ, రంగు కాగితాలతోటీ కొందరు అలంకరిస్తూంటే, మరికొందరు తాటిమండల్ని ఆముదం కుండల్లో

ముంచి రథచక్రాల ఇరుసులికి రాస్తున్నారు. దేవుడుతో సమానంగా రథం మీద కూర్చున్న పూజారి, దేవుడిమెళ్ళో దండల్ని సరిగా సర్దుతున్నాడు. రథం ముందు భాగానికి కట్టిన మోకులు పట్టుకుని కండలు తేరిన మగరాయుళ్ళంతా అమారుగా నుంచున్నారు, ధర్మకర్త గుమ్మడికాయ కొట్టగానే రథాన్ని లాగడానికి. ఇసుకవేస్తే రాలకుండా రోడ్డుకి ఇటూ అటూ జనం.

రకరకాల సరుకులు అమ్ముతూన్న వాళ్ళూ వాటిని బేరం ఆడుతూ కొంటూన్న వాళ్ళూ కొట్లనీ

ఆభివృద్ధి

జనాన్నీ వింతగా చూస్తూ నిలబడ్డ వాళ్ళూ ఉండుండి 'గోవిందా' అంటూ అరుస్తున్న వాళ్ళూ, మంచి సందడిగా ఉంది. అటు జనాన్నీ ఇటు రథాన్నీ చూస్తూ రోడ్డు మధ్య నిలబడ్డ మనుష్యుల్ని "రథం వస్తుంటే అలా చోద్యం చూస్తూ నిలబడతారేవిటి? పక్కకి తప్పుకోండి" అంటూ నిర్దాక్షిణ్యంగా అటూ ఇటూ తోసేస్తున్నారు పోలీసులు. అలాంటప్పుడు జనం కెరటాల్లా వచ్చి పక్కనున్న కొట్లమీదా మనుష్యుల మీదా పడిపోతున్నారు.

అలా పడినవాళ్ళలో మాధవయ్య ఒకడు.

పోలీసుల తాకిడికి ఒక్క ఉదుటన వచ్చి రోడ్డుపక్కగా నిల్చుని కొత్తగా వేయించుకున్న రంగు



గాజుల్ని చూసుకుంటూ మురిసిపోతూన్న గౌరిమీద పడబోయి ఆమె బుజాలు పట్టుకుని అతికష్టం మీద ఆపుకున్నాడు.

పరధ్యానంలో ఉండేమో గౌరి కెవ్వన అరిచింది. మాధవయ్య అదిరిపడ్డాడు ఆ కేకకి. ఆ తర్వాత ఆమె ఏం అల్లరి పెడుతుందో దేవుడా అని బిత్తర చూపులు చూస్తోంటే జరిగిన సంగతి అర్థం చేసుకుంది కాబోలు, అలవోకగా నవ్వింది గౌరి. అసలే కలకలలాడుతూ అందంగా ఉన్న గౌరి ముఖానికి ఆ నవ్వు ఇంకో కొత్త అందాన్ని తీసుకువచ్చింది. అంతటితో ఆగకుండా ఆ నవ్వు ఆమె యౌవనం అందించిన ఆహ్వానంలా మాధవయ్యలోని మగతనాన్ని రెచ్చగొట్టింది. యౌవనపు పొంగులో చామనచాయగా పుష్టిగా ఉన్న గౌరి అందాన్ని కళ్ళతో తాగుతూ తనకి తెలియకుండానే గుటకవేశాడు మాధవయ్య.

రథం కదలడంతో జనంలో కూడా కదలిక బయలుదేరింది. అంతా రథం వెనకాలేపడి 'గోవిందా' అని అరుచుకుంటూ పోసాగారు. రథం ముందుకు వెళ్లిపోవడంతో అక్కడ జనసమ్మర్దం కూడా వల్చబడిపోయింది. అందరూ వెళ్ళిపోతున్నా మాధవయ్య మాత్రం అక్కడే నిలబడి గౌరికేసి గుడ్లప్పగించి చూస్తూ ఉండిపోయాడు. అతనిలోని చైతన్యాన్ని తన అందమే కట్టిపడేసిందన్న సత్యాన్ని గ్రహించేసరికి గర్వంతో కూడిన ఆనందంతో గౌరికి ఒళ్ళు పులకరించింది,

పెదవుల మీదికి పరిగెట్టుకొని వస్తూన్న కులుకుని పంటితో నొక్కిపట్టి మాధవయ్య కేసి ఓరచూపు విసిరి విలాసంగా అడుగు కదిపింది గౌరి.

అనుసరించడమా, ఆగిపోవడమా అని తటవటాయిస్తూన్న మాధవయ్య మాట వినకుండానే అతని అడుగులు ఆమెని అనుసరించాయి. మధ్యమధ్య వెనక్కి తిరిగిచూసి నవ్వుతూ అతణ్ణి ఊరుబైట ఉన్న తన యింటి దాకా తీసుకువెళ్ళి వయ్యారంగా తాళం తీసి యింట్లోకి వెళ్ళింది గౌరి.

'తను కూడా ఆమె వెనకాలే లోపలికి వెళ్లడమా, రోడ్డుమీద నిలబడి పోవడమా?' ఎటూ నిర్ణయించుకోలేక తారట్లాడుతూన్న మాధవయ్యని చూస్తే జాలేసింది కాబోలు, గడప దగ్గరికి వచ్చి కళ్ళతో పిలిచింది మాధవయ్యని. ఇంక తనని తాను సంబాళించుకోలేకపోయాడు మాధవయ్య. అతను అలా తడబడుతూ లోవల అడుగుపెట్టడమేమిటి, గౌరి నవ్వుతూ వెళ్ళి వీధి తలుపు తడికవేసి రావడమేమిటి అంతా ఒక్క క్షణంలో కలలో జరిగినట్లు జరిగిపోయింది.

ఒళ్ళంతా వేడెక్కి జివ్వుమని నరాలు మెలితిరిగిపోతూ, కీలుకీలు దగ్గరగా నీరసం నమిలేస్తుంటే, యౌవనం పెట్టే ఆ నరకాన్ని భరించలేక యమయాతన వడసాగాడు మాధవయ్య. ఆ స్థితిలో అతణ్ణి చూసి నిలువెల్లా కరిగిపోయి ఆ నరకాన్ని స్వర్గంగా మార్చి మొదటిసారిగా అలా యిబ్బందిలో ఆడుకొంది గౌరి.

ఆ తర్వాత, గౌరికి నా అన్నవాళ్ళు లేకపోవడం వల్లనైతేనేమి, మాధవయ్య తన పెద్దలకి తెలియకుండా జాగ్రత్తపడడం వల్లనైతేనేమి, ఆ రెండు ఊళ్ళ మధ్యనా మాధవయ్య రాకపోకలు నజావుగానే సాగి శలవలన్నీ యిట్టే గడిచిపోయాయి.

తిరిగి ఏడాదికి, మళ్ళీ శలవలకి వచ్చినపుడు మాధవయ్య దిగాలుగా వచ్చాడు గౌరి దగ్గరికి. "ఏవిటి సంగతి? అలా ఉన్నావేమిటి? చెప్పవా?" అని లాలించి బుజ్జగించి బతిమాలితే కాని చెప్పలేదు - తన తండ్రి రెండు మూడు

కన్నుల కోరిక

నాడు

కన్నీటిని

కంటిగుడ్లలో

దోపుకున్న కన్నులు

నేడు

అత్తయి... కోడలి

కన్నీరు చూసి

కేరింతలు కొద్దున్నాయి.

-బూరై నరసింహ శాస్త్రి

సంబంధాలు చూశాడనీ, అందులో ఏదో ఒకటి చేసుకోకపోతే వీలులేదని శాసిస్తున్నాడనే సంగతి.

మాధవయ్య మాటలు విని గౌరి నవ్వింది?

గట్టిగా పకపకా నవ్వింది.

పొట్ట చేతితో పట్టుకుని మరీ నవ్వింది.

విస్తుపోయి చూస్తూన్న మాధవయ్యని చూసి మరికొస్త నవ్వి “అది కాదు మాధవా. పెళ్ళి అని సరదాగా చెప్పవలసిన సంగతిని అలా దిగాలుపడి చెప్పతావేమిటి? నీ పెళ్ళా? మంచిది. అందమైన మంచి పిల్లని చూసి మరీ చేసుకోసుమా!” అంది గౌరి.

మాధవయ్యకి ఆ మాటలు మింగుడు పడలేదు. నేలచూపులు చూస్తూ “అది కాదు గౌరి- నేను ఎవరో పెళ్ళి చేసుకుంటే మన ప్రేమ సంగతి ఏంగాను? మా నాన్నకి కోపం వచ్చినా సరే, తక్కువ కులం పిల్లని చేసుకున్నందుకు మా వంశం ప్రతివ్వ ఏవైపోయినా సరే నేను నిన్నే చేసుకుంటాను. నీ కోసం నేనామాత్రం త్యాగం చెయ్యగలను” అన్నాడు మాధవయ్య నెమ్మదిగా. ఆ మాటలు అంటూన్నప్పుడు మాధవయ్య గొంతులో ఏమాత్రం ఉత్సాహం కాని, ఉద్రేకం కాని కనిపించలేదు గౌరికి. ఒక్కక్షణం అతనికేసి చూసి ఆతర్వాత దగ్గరగా వచ్చి అతని చొక్కా కాలరు సర్దుతూ “నా పిచ్చి మాధవా! నాకోసం అని, నీ మీద ఆశలన్నీ కేంద్రీకరించుకొన్న మీ నాన్న గారినీ, తరతరాల నుంచి కాపాడుకుంటూ వస్తూన్న వంశ గౌరవాన్నీ వదులుకుంటావా? వద్దు... యిలాంటి ఆలోచనలు పెట్టుకోకుండా వెళ్ళు- వెళ్ళి లక్షణంగా పెళ్ళి చేసుకో- నేను దూరం ఆలోచించి చెప్పతున్నాను. త్యాగం ప్రేమ అంటూ ఆవేశపడడం మంచిది కాదు- యింక నాకు అంటావా, నీ అభిమానం ఉంటే చాలదూ పెళ్ళే కావాలేమిటి? మరచిపోకుండా ఎప్పుడైనా వచ్చి కనిపిస్తాండు. ఏం? అలా చెయ్యి” అంటూ ఎన్నో విధాల చెప్పి చివరికి ఎలా అయితేనేం ఒప్పించింది గౌరి.

గౌరిని చూస్తే, ఆపదలో తనని ఆదుకున్న ఒక దేవతలా తోచింది మాధవయ్యకి.

అవును!

అటు తండ్రిని కాదనడమా- యిటు గౌరిని వదులుకోవటమా- వంశ మర్యాద ముఖ్యమా- ప్రేమ ముఖ్యమా? ఏవిటి చెయ్యడం? పరిష్కార మార్గం ఏవిటి? యిలా ఏం పాలుపోక తలబద్దలు కొట్టుకుంటూంటే యిట్టే తేల్చేసి తనని కాపాడింది గౌరి! యిటువంటి గౌరినా తను వదులుకోవడం?

అలా వదలలేకే పెళ్ళయి అయిదారేళ్ళు కావచ్చినా ఏ వారానికో పది రోజులకో ఓసారి

‘పత్రిక’ చందా వివరాలు

కొందరు ‘పత్రికా’భిమానులు చందా వివరాలు కావాలని ఉత్తరాలు రాస్తున్నారు. అలాంటి వారి కోసం-

పత్రిక విడిప్రతి : 5/-

ప్రత్యేక సంచిక (ఉగాది, దీపావళి) : 10/-

సాలుసరి చందా : 60/-

మీ ఏడాది చందాను మోనికా పబ్లికేషన్స్ పేరిట ఎం.ఓ. లేదా హైదరాబాద్ లో చెల్లించే విధంగా డి.డి. ద్వారా పంపండి! ప్రత్యేక సంచికలకు, పోస్టల్ ఛార్జీలకు కాగల అదనపు వ్యయాన్ని చందా మొత్తంలో చేర్చడాన్ని పాఠకులు గుర్తించగలరు. దీనిని ప్రత్యేక రాయితీగా పరిగణించి, చందా మొత్తాన్ని వెంటనే ఈ క్రింది అడ్రసుకు పంపగలరు.

మోనికా పబ్లికేషన్స్

ప్లాట్ నెం. 103, రోడ్ నెం. 71,

నవనిర్మాణ్ నగర్, జూబ్లీహిల్స్,

హైదరాబాద్-500 033



వచ్చి గౌరిని చూసి మరీ వెళ్ళేవాడు మాధవయ్య. గౌరి కూడా అక్కడికి అదే మహాభాగ్యం అనుకుంటూ యిరవై నాలుగు గంటలూ మాధవయ్య గురించే తియ్యగా తలుచుకుంటూ, తనకి ఉన్న రెండు మూడు ఎకరాల మాగాణి మీద వచ్చే శిస్తు ఖర్చు పెట్టుకుంటూ, ఊళ్ళో తన గురించి ఎంతమంది ఎన్నిరకాలుగా అనుకుంటున్నారో చెయ్యకుండా సంతోషంగానే రోజులు గడపసాగింది.

అయితే ఆ కాస్త సంతోషం కూడా ఆమెకు మిగల్చకుండా మాధవయ్య యింకో కొత్త సమస్యతో చక్కా వచ్చాడు.

గౌరికీ మాధవయ్యకీ ఉన్న సంబంధం భార్యకి తెలిసిందట! యింక ఆ ఛాయలకు వెళితే తాను ఒప్పుకునేది లేదనీ, కాదంటే ఉరిపోసుకు ఛస్తాననీ అంటోందిట. ఆమెతో యిప్పుడు పెద్ద తంటా వచ్చి పడిందంటూ చెప్పుకు వచ్చాడు మాధవయ్య. ఏం చెయ్యాలో, ఆమెని ఎలా ఒప్పించాలో ఏం అర్థం కావడం లేదంటూ తలపట్టుకుని కూర్చున్నాడు మాధవయ్య. గౌరికి పరిస్థితి అర్థం అయింది. మాధవయ్యని అతని భార్య ఎంతగా ప్రేమిస్తోందో కూడా అర్థం అయింది. భార్యాపిల్లలతో పచ్చగా పరువుగా బతుకుతున్నాడు. తన కారణంగా అతనూ అతని బతుకూ బజార్నపడడమా? ఉహూ

కాకా కుసుకుడు

అక్కడ

అమెరికాలో

పూసిందొక పువ్వు

ఇక్కడ

ఇండియాలో

విరిసిందొక నవ్వు

ఆ పువ్వుకీ ఈ నవ్వుకీ

వుందొక బంధం

అదే రక్త సంబంధం

-వి. శ్రీలక్ష్మి

అలా ఒక్కనాటికి కాకూడదు.

ఒక్క నిశ్చయానికి వచ్చి లేచి నిలబడి “ఇంక రేపటి నుంచి నా దగ్గరికి రాకు మాధవయ్యా” అంది ఎటో చూస్తూ గౌరి.

మాధవయ్య అదిరిపడ్డాడు.

కాదన్నాడు.

కన్నీళ్ళు పెట్టుకున్నాడు.

నాకోసం మళ్ళీ త్యాగం చేస్తున్నావా అన్నాడు.

నేను లేకుండా నువ్వు వుండగలిగినా నువ్వు లేకుండా నేను ఉండలేను అన్నాడు.

ఆ ఆలోచన వద్దన్నాడు.

అలాంటి నిర్ణయానికి రావద్దన్నాడు.

అతని మాటలేం గౌరి వినిపించుకోలేదు. తన నిర్ణయానికి యింక తిరుగు లేదు అంది.

బాధ ఆపుకోలేక నువ్వు కర్కోటకురాలివి అన్నాడు; ఏం మాట్లాడలేదు.

చివరికి పౌరుషంతో నానా మాటలూ అని వెళ్ళిపోతూన్న మాధవయ్యకు కనిపించకుండా చాటుగా కళ్ళు తుడుచుకుంది గౌరి.

పైకి కోపంగా వెళ్ళిపోయినా మనస్సులో గౌరి చేసిన త్యాగాన్ని గుర్తించకపోలేదు మాధవయ్య. ‘త్యాగాలు చేస్తూ ఎప్పటికప్పుడు నన్ను ఆదుకోడానికే ఈమెని వుట్టించాడేమో భగవంతుడు?’ అనుకున్నాడు.

గౌరి ఇంకోమారు కూడా మాధవయ్యని ఆదుకుంది.

ముగ్గురు పిల్లల బాధ్యతనీ భర్తకి వదిలేసి మాధవయ్య భార్య కళ్ళు మూసినప్పుడు, పదిరోజులూ యింకా వెళ్లకుండానే అయినవాళ్ళూ కావలసిన బంధువులు అంతా ‘వెళ్ళివస్తాం మాధవయ్యా!’ అంటూ, ఈ బాధ్యత వచ్చి తనమీద ఎక్కడ పడుతుందో అనే భయంతో ఒక్కొక్కరే తప్పుకుంటూంటే, అప్పుడు మాధవయ్యని గౌరే ఆదుకుంది.

భార్య పోయిందనే బాధ ఒకపక్కన, ఈ పిల్లల్ని పెంచి పెద్దచెయ్యడం ఎలాగా అనే బెంగ యింకో పక్కన గుండెనీ మెదడునీ దొలిచేస్తూంటే చేసేదేం లేక దిక్కుతోచక మోకాళ్ళమీద తలపెట్టుకుని బాధపడుతూన్న మాధవయ్య దగ్గరికి సమయానికి

వచ్చి “అయ్యో-యిలా జరిగిందని నాకు కబురేనా తెలియలేదు. ఏమిటి! నువ్వే అలా దిగాలుపడి కూర్చుంటే పిల్లలు బెంబేలు పడిపోరూ- ఏం చేస్తాం? లే... స్నానం చెయ్యి. రండ్రా మీకు అన్నం పెడతాను” అంటూ పిల్లల్ని దగ్గరగా తీసుకుని లోపలికి నడిచింది గౌరి.

అంతే అప్పటి నుంచి మాధవయ్య ఇంట్లోనే వచ్చి ఉండిపోయి, అతని ఇంటికి పిల్లలకి చాకిరీ చేస్తూ “అమ్మ లేదే” అని వాళ్ళకి అనిపించకుండా తల్లి కంటే ఎక్కువగా వాళ్ళని పెంచి పెద్ద చేసింది గౌరి. ఊళ్లో లక్ష మంది లక్ష రకాలుగా అనుకుంటున్నా అవేం లక్ష్యం చెయ్యకుండా మాధవయ్య పిల్లలే తన పిల్లలనుకుంటూ కాలక్షేపం చేస్తోంది.

ఇంతక్రితం గౌరి చేసిన త్యాగాలన్నీ ఒక ఎత్తూ, యిలా తన యింట్లోకి వచ్చి ఉండిపోయి తనకి తన పిల్లలకి ఏ లోటూ రాకుండా వేడీ వెచ్చనూ చూడడం ఒక ఎత్తూగా కనిపించింది మాధవయ్యకి. ఫలితంగా రోజుకి ఒకసారైనా మనస్సులో కృతజ్ఞత లర్పించుకొనేవాడు గౌరికి.

పెద్దవాడు ఉద్యోగంలో ప్రవేశించాడు. రెండో వాడికి కాలేజీ చదువు పూర్తి కావచ్చింది. పిల్ల పెళ్ళికి ఎదిగింది. ఇంక వాళ్ళనో ఇంటివాళ్ళని చేస్తే తనకింకేం సమస్యలున్నాయి అనుకున్నాడు ఏభయ్యోపడి దాటి అరవయ్యో పడిలో పడుతున్న మాధవయ్య. కాని అలా ఇంటివాళ్ళని చెయ్యడంలోనే ఇంకో సమస్య వచ్చి పడుతుందని అనుకోలేదు అతను.

అలా వచ్చిపడింది కనకే, మాధవయ్యకి మళ్ళీ ఓ కొత్త సమస్య ఎదురైందని అనుకోవలసి వచ్చింది.

అవును- మళ్ళీ ఇంకో కొత్త సమస్యే మాధవయ్యకి.

పిల్లాడికి పిల్లకి వస్తూన్న సంబంధాలన్నీ ఎందుకు తిరిగిపోతున్నాయి? ఏమిటి కారణం అంటూ పడకకుర్చీలో కూర్చుని ఆలోచిస్తూన్న మాధవయ్యకి ఇదీ కారణం అని తెలియజెప్పారు పెద్దబ్బాయి, అమ్మాయిను.

“కాదు, అదేం కాదు” అని వాళ్ళని

సమాధానపరచబోయాడు. “నువ్వు అవునన్నా కాదన్నా అది మాత్రం నిజం. ఆవిడ మన ఇంట్లో ఉన్నన్నాళ్ళూ మాకు పెళ్ళిళ్ళూ కావు, ఎవరూ మన సంబంధానికి ఒప్పుకోరు. కులం గాని కులం ఆవిడ ఇంట్లో ఎందుకు ఉంటోంది? ఆవిడకి మీకూ ఏమిటి సంబంధం? అని మొహం మీద కొట్టినట్లు ఆ పచ్చి నిజాన్ని చెప్పేటప్పటికి మాధవయ్యకి మతిపోయింది.

గతం అంతా ఒక్కమారు అతని మనస్సులో మెదిలింది. తలకు మించిన సమస్యలెన్నో తన తలకి చుట్టుకుని తను సతమతం అవుతూంటే, ఎప్పటికప్పుడు గౌరి దేవతలా ఆడుకుంది. అంతక్రితంవి అన్నీ అలా ఉంచి మొన్న పది పదిహేనేళ్ళ క్రితం తల్లిపోయి దిక్కుతోచక అల్లాడుతూన్న పిల్లల్ని వచ్చి తల్లిలా ఆడుకుంది.

ఏ పిల్లలకయితే ఆరోజున ఆమె ఆసరా అయిందో ఆ పిల్లల కోసమే ఈరోజున ఆమె ఇల్లు వదిలిపోవాలన్న మాట!

కావలసినప్పుడు రమ్మనడం, అవసరం లేదన్నప్పుడు పొమ్మనడం! ఇంతకంటే అన్యాయం ఏమైనా ఉందా? ఇప్పటికే తనకోసం పిల్లలకోసం గౌరి ఎన్నో త్యాగాలు చేసింది! త్యాగాలు ఎప్పుడూ ఆమె వంతేనా? తనకి వచ్చిన ప్రతి సమస్యకీ గౌరి ఆహుతి అయిపోవాలా? వీలేదు. ఏమైతే అవుతుంది. పిల్లలకి పెళ్ళికాకపోతే కాకపోనీ- ఇంక గౌరి త్యాగం చెయ్యడానికి వీలులేదు. తను చెయ్యనివ్వడు.

మొండికేసుకుని కూర్చున్న మాధవయ్యకి

దృష్టి!

రంగురంగుల పూలు

కలబోతగా పచ్చనిచెట్లు

గాలి వసంతాన్ని అద్దుకున్న సుగంధం...

హే భగవాన్!

నా సాహితీ నేత్రాన్ని

పదిలంగా పదికాలాలు కాపాడు!

-జిజి కె రావు

యింట్లో రోజురోజుకీ పిల్లల ప్రతిభుటన ఎక్కువైంది. గౌరిని సూటిపోటి మాటలనడం-పూర్వలాగ ఆప్యాయంగా మాట్లాడకపోవడం, చివరికి మాధవయ్యతో కూడా ముభావంగా ఉండడం మొదలుపెట్టారు. ఒకరోజున ఏమైనాసరే గౌరి యింట్లోంచి వెళితే కాని మేం అన్నాలు తినం అంటూ భీష్మించుకుని కూర్చున్నారు ముగ్గురు పిల్లలూ.

పరిస్థితులన్నీ గమనిస్తూ యిన్నాళ్ళ నుంచీ మౌనంగా ఉంటూ వచ్చిన గౌరి “ఏమిటి మాధవయ్యా నువ్వు మరీను పిల్లలతో సమానంగా? నన్ను పోనియ్యి” అంది బట్టలు సర్దుకుంటూ.

“వీల్లేదు” భయంకరంగా గర్జించాడు మాధవయ్య.

ఏమిటిది? ఎప్పుడూ లేంది యిలా అయ్యాడేమిటి మాధవయ్య! ఎప్పటికప్పుడు తన తలమీదకి వచ్చిపడిన సమస్యని తెముల్చుకోలేక సతమతం అవుతూ వచ్చిన మాధవయ్యే యివాళ యింత గంభీరంగా నిర్ణయం తీసుకుంటున్నది? ముడతలు పడుతూన్న కనుబొమలు ఎత్తి ఆశ్చర్యంగా చూసింది.

ముడతలు పడుతూన్న ముఖం, నెరుస్తూన్న జుట్టుతో కనిపిస్తూన్న గౌరిని చూసి “ఈ వయస్సులో ఈమెని పంపించెయ్యడం కంటే ఘోరం యింకేమైనా ఉందా?” అనుకొన్న మాధవయ్య కళ్ళు చెమ్మగిల్లాయి. కాని కన్నీళ్ళు కన్పించనీయకుండా తుడుచుకొని “నాకో కొత్త సమస్య ఎదురైనప్పుడల్లా నువ్వీలా త్యాగం చేస్తూ ఉండాలా? దీనికో అంతు అంటూ లేదూ? ఏవైనా సరే నువ్వు వెళ్ళడానికి వీలులేదు” అన్నాడు బిగ్గరగా.

“అయితే సరే మేం వెళుతున్నాం,” అన్నారు పిల్లలు ముగ్గురూ ఒకేమారు.

ఆ మాటకి మాధవయ్య నిర్ఘాంతపోయాడు. వాళ్ళకేసి బాధగా చూశాడు. వాళ్ళు మాత్రం “ఏమంటావు చెప్పు, ఆమెని పంపిస్తావా? మమ్మల్ని వెళ్ళమంటావా?” అన్నట్టు చూశారు.

“ఎందుకొచ్చిన అల్లరి? నన్ను వెళ్ళనియ్యి”

అన్నట్టు చూసింది గౌరి.

మాధవయ్య ఒక్క నిమిషం ఆగి, తల పంకించి లేచి, కండువా దులిపి భుజంమీద వేసుకుంటూ “సరే- మనమే పోదాం, నడు గౌరి!” అన్నాడు. గౌరి భయంతో “అదేమిటి? నువ్వెక్కడికి? పిల్లలు ఏమౌతారు?” అంది.

“యిప్పుడు వాళ్ళకి నీ అవసరం లేదు. వాళ్లంతటి వాళ్ళయ్యారు. ఊ, నడు” అంటూ దురుసుగా అడుగు కదిపాడు మాధవయ్య. పిల్లలు ఎవరైనా అతణ్ణి వెళ్ళొద్దని ఆపుతారేమో అని చూసింది గౌరి. చివరికి నిట్టూర్చి “జాగ్రత్తగా ఉండండి బాబూ” అంటూ కన్నీళ్ళు పెట్టుకుని కదలేక వదలేక వాళ్ళని వదిలి మాధవయ్యని అనుసరించింది.

తనకోసం? ఎంతో ప్రీతిగా చూసుకుంటూన్న యింటినీ పిల్లల్నీ యిన్నాళ్ళూ కాపాడుకుంటూ వచ్చిన పరువునీ, ప్రతిష్ఠనీ త్యాగం చేసేసి తనతో వచ్చేస్తూన్న మాధవయ్యని అర్థం చేసుకోలేక బరువుగా అడుగులు వేస్తూ యిల్లు చేరుకుంది గౌరి మాధవయ్యతో.

దట్టంగా పేరుకుపోయిన దుమ్ము ఊడి, తాళం తీయబోతున్న గౌరి, మౌనంగా పాత జ్ఞాపకాలు తిరగేసుకుంటూ మెట్లమీద పరధ్యానంగా నుంచున్న మాధవయ్య ఉన్నట్టుండి వినిపించిన పెద్ద కోలాహలం లాంటి సందడికి వెనక్కి తిరిగి చూశారు.

అప్పటికే దేవుడి రథం ఆ వీధిలోకి తిరిగింది. రథంతో పాటు వందలకొద్దీ జనం ఆ వీధి అంతా నిండిపోతున్నారు.

గుమ్మం ముందు నుంచి ఊరేగుతూ పోతున్న దేవుడికి మాధవయ్య, గౌరి చేతులు జోడించి కళ్ళు మూసుకొని మనసార నమస్కరించారు.

వాళ్ళని చూసి దేవుడు ఏమనుకున్నాడో కాని రథం చుట్టూ ఉన్న భక్తులు మాత్రం “ఎంతకి తెగించారు! ముసలివాళ్ళయినా పాతబుద్ధులు పోలేదు వీళ్ళకి భీ... ఎంత వయస్సు వచ్చి ఏం లాభం, సిగ్గా, లజ్జా వదిలేశాక” అంటూ గుసగుసలాడుకొని ముక్కుమీద వేలేసుకున్నారు.